

ປ້ອງກັນລູກຂອງທ່ານຈາກໂຄວິດ-19

ສຳເນົາຂໍ້ມູນ

[ຈັງຫວະເພັງ]

[ການບັນຍາຍເລື່ອງ]

ດຽວນີ້ ວັກຊີນໂຄວິດ-19 ແມ່ນມີໃຫ້ສັກສຳລັບເດັກນ້ອຍອາຍຸ 6 ເດືອນຂຶ້ນໄປແລ້ວ.

ສູນຄວບຄຸມ ແລະ ປ້ອງກັນພະຍາດ ແນະນຳໃຫ້ສັກຢາວັກຊີນສຳລັບເດັກນ້ອຍອາຍຸ 6 ເດືອນຂຶ້ນໄປ.

ວັກຊີນໂຄວິດ-19 ແມ່ນບອດໄພ, ບໍ່ມີຄ່າໃຊ້ຈ່າຍ, ແລະ ໄດ້ຜົນດີກັບເດັກນ້ອຍ. ຢາວັກຊີນແມ່ນໄດ້ຮັບການສຶກສາຄົ້ນຄວ້າ ແລະ ສະແດງໃຫ້ເຫັນວ່າມີຄວາມບອດໄພກ່ອນທີ່ຈະແນະນຳໃຫ້ໃຊ້ກັບເດັກນ້ອຍ ແລະ ເດັກໄວລຸ້ນ.

ເດັກນ້ອຍ ແລະ ເດັກໄວລຸ້ນທຸກໄວ ສາມາດມີອາການເຈັບປ່ວຍທີ່ຮຸນແຮງອັນເນື່ອງມາຈາກໂຄວິດ-19 ຄືກັນກັບຜູ້ໃຫຍ່, ມີບັນຫາສຸຂະພາບທັງໄລຍະສັ້ນ ແລະ ໄລຍະຍາວ, ແລະ ແຜ່ເຊື້ອໂຄວິດ-19 ໃຫ້ກັບຄົນອື່ນ.

ບໍ່ມີວິທີໃດຈະສາມາດບອກໄດ້ວ່າໜ້າວ່າ ເດັກນ້ອຍ ແລະ ເດັກໄວລຸ້ນ ຈະໄດ້ຮັບຜົນກະທົບຈາກໂຄວິດ-19 ນັ້ນໄດ້ແນວໃດ. ຜູ້ທີ່ມີບັນຫາດ້ານສຸຂະພາບ ຫຼື ຜູ້ທີ່ມີລະບົບພູມຄຸ້ມກັນບົກຜ່ອງ ແມ່ນມີຄວາມເປັນໄປໄດ້ສູງທີ່ຈະມີອາການປ່ວຍຢ່າງຮຸນແຮງ ອັນເນື່ອງມາຈາກໂຄວິດ-19. ແມ່ແຕ່ເດັກນ້ອຍທີ່ມີສຸຂະພາບແຂງ ແຮງກໍ່ຍັງສາມາດທີ່ຈະປ່ວຍຂຶ້ນຮຸນແຮງໄດ້ຊັ້ນກັນ. ນັ້ນກໍ່ ແມ່ນເຫດຜົນທີ່ສາມາດເວົ້າໄດ້ວ່າ ການສັກຢາວັກຊີນຈຶ່ງມີຄວາມສຳຄັນຫຼາຍ.

ແມ່ນແຕ່ເດັກນ້ອຍທີ່ເຄີຍປ່ວຍອັນໂຄວິດ-19 ມາແລ້ວນັ້ນ, ກໍ່ຍັງຄວນຈະໄດ້ຮັບຢາວັກຊີນເພື່ອໃຫ້ມີການປ້ອງກັນເພີ່ມເຕີມ. ມີຄວາມເປັນໄປໄດ້ທີ່ຈະຕ້ອງຮັບໂຄວິດ-19 ຫຼາຍກວ່າໜຶ່ງຄັ້ງ ແລະ ເຖິງວ່າມີບາງຄົນຈະເຄີຍມີອາການພຽງແຕ່ເລັກນ້ອຍມາ ແລ້ວກໍ່ຕາມ ແຕ່ກໍ່ບໍ່ໄດ້ໝາຍຄວາມວ່າ ຈະເປັນແນວນັ້ນຕະຫຼອດໄປ.

ວັກຊີນໂຄວິດ-19 ຈະບໍ່ເຮັດໃຫ້ເຈັບປ່ວຍ. ຜົນຂ້າງຄຽງບາງຢ່າງ ເຊັ່ນ: ບອດແຂນ ຫຼື ເປັນໄຂ້ເລັກນ້ອຍ ແມ່ນອາການທົ່ວໄປ ຫຼັງຈາກທີ່ໄດ້ຮັບຢາວັກຊີນ ແລະ ຈະຫາຍໄປເອງຫຼັງຈາກໜຶ່ງ ຫຼື ສອງວັນ.

ວັກຊີນໂຄວິດ-19 ຊ່ວຍປົກປ້ອງຄອບຄົວ ແລະ ຊຸມຊົນຂອງພວກເຮົາຈາກໂຄວິດ-19.

ລູກຂອງທ່ານຈຳເປັນຕ້ອງໄດ້ຮັບວັກຊີນໂຄວິດ-19 ຕາມຄຳແນະນຳເພື່ອການປ້ອງກັນທີ່ດີທີ່ສຸດ – ຊຶ່ງອາດຈະລວມທັງເຂັມ ກະຕຸ້ນ.

ວັກຊີນສຳລັບເດັກນ້ອຍທີ່ຍັງນ້ອຍແມ່ນຈະໄດ້ຮັບວັກຊີນໃນປະລິມານທີ່ໜ້ອຍກວ່າເດັກນ້ອຍທີ່ໃຫຍ່ແລ້ວ ແລະ ເດັກໄວລຸ້ນ. ປະລິມານຂອງວັກຊີນແມ່ນຂຶ້ນກັບອາຍຸຂອງເດັກນ້ອຍ, ເຊິ່ງບໍ່ກ່ຽວກັບຮູບຮ່າງ ຫຼື ນ້ຳໜັກຂອງພວກເຂົາເຈົ້າ.

ຖ້າຫາກວ່າລູກຂອງທ່ານມີຜູ້ໃຫ້ບໍລິການດູແລສຸຂະພາບ, ພວກເຂົາເຈົ້າສາມາດສະໜອງຂໍ້ມູນເພີ່ມເຕີມ ແລະ ຊ່ວຍຈັດຕາຕະ ລາງໃຫ້ທ່ານເພື່ອສັກຢາທຸກເຂັມຕາມຄຳແນະນຳ ໃນຂະນະທີ່ກຳລັງໄດ້ຮັບເຂັມທຳອິດ. ເດັກນ້ອຍສາມາດໄດ້ຮັບການສັກວັກຊີນ ໂຄວິດ-19 ແລະ ລວມທັງວັກຊີນອື່ນໆທີ່ຈຳເປັນສຳລັບພວກເຂົາເຈົ້າໄປພ້ອມໆກັນໃນຄັ້ງດຽວ ໃນເວລາທີ່ພວກເຂົາເຈົ້າໄປຮັບບໍລິການ.

ຖ້າຫາກວ່າລູກຂອງທ່ານບໍ່ມີຜູ້ໃຫ້ບໍລິການດູແລສຸຂະພາບ, ທ່ານກໍ່ສາມາດເຂົ້າໄປເບິ່ງໄດ້ທີ່ mn.gov/vaxforkids ເພື່ອສຶກສາຂໍ້ມູນເພີ່ມເຕີມ ແລະ ຄົ້ນຫາສະຖານທີ່ສັກຢາວັກຊີນທີ່ຢູ່ໃກ້ທ່ານ. ສາຍດ່ວນໂຄວິດ-19 ຂອງ ພະແນກ ສາທາລະນະສຸກ ລັດມິນນິໂຊຕ້າ (Minnesota Department of Health) ແມ່ນມີໃຫ້ບໍລິການແກ່ທ່ານ ເພື່ອຕອບຄຳຖາມ ແລະ ມີຜູ້ໃຫ້ບໍລິການໃຫ້ຄຳປຶກສາໄດ້ໃນຫຼາຍພາສາສຳລັບທ່ານ. ຂໍໃຫ້ໂທຫາສາຍດ່ວນທີ່ເບີ 1-833-431-2053.

ເຂົ້າເບິ່ງເວັບໄຊທ໌ຂອງ ພະແນກ ສາທາລະນະສຸກ ລັດມິນນິໂຊຕ້າ (Minnesota Department of Health) ເພື່ອ [ຄົ້ນຫາສູນບໍລິການສຸຂະພາບລາຄາຖືກ ຫຼື ການປະກັນໄພສຸຂະພາບ](https://www.health.state.mn.us/diseases/coronavirus/guidemasks.pdf/materials/lowcost.html) (www.health.state.mn.us/diseases/coronavirus/guidemasks.pdf/materials/lowcost.html) ທີ່ມີຫຼາຍພາສາ.

[ຈັງຫວະເພັງ]

Minnesota Department of Health
Communications Office
PO Box 64975, St. Paul, MN 55164-0975
health.communications@state.mn.us
10/19/2022 (Lao)
ເພື່ອທີ່ຈະໄດ້ຮັບຂໍ້ມູນນີ້ເປັນຮູບແບບອື່ນໂທຫາເບີ 651-201-4989